



(1) રીટેલ (છૂટક) ફૂગાવાના દર વિશે નીચેનામાંથી સાચાં વિધાન પસંદ કરો ?

- (1) આ દરનું માપન ગ્રાહક ભાવ સૂચકાંક (CPI) મારફતે કરવામાં આવે છે.
 - (2) આ દર વિશેની માહિતી NSO દ્વારા જાહેર કરવામાં આવે છે.
 - (3) જૂન, 2020નો રીટેલ ફૂગાવાનો દર 6.09% રહ્યો છે.
 - (4) આ ફૂગાવાનાં દર દ્વારા જ ખાદ્ય ચીજવસ્તુ (Food basket)માં ફૂગાવાનું માપન કરવામાં આવે છે.
- (A) માત્ર (1), (2) અને (3) (B) માત્ર (2) અને (4)
(C) માત્ર (1) અને (3) (D) આપેલ તમામ

⇒ જવાબ :- A

સમજૂતી :

- ⇒ તાજેતરમાં NSO (National Statistical Office) દ્વારા જૂન, 2020 માટેના રીટેલ ફૂગાવાની માહિતી રજૂ કરવામાં આવી છે. (આથી, વિધાન (2) સાચું છે.)
- ⇒ આ માહિતી મુજબ, જૂન, 2020માં રીટેલ ફૂગાવો 6.09% રહ્યો છે. (આથી, વિધાન (3) સાચું છે.)
- ⇒ આ દર RBIની ફૂગાવાની ઉપલી સીમા (અર્થાત્ 6%)થી વધુ છે.
- ⇒ RBI દ્વારા ફૂગાવાની સીમા 2%થી 6% નિર્ધારિત કરવામાં આવેલી છે.
- ⇒ રીટેલ ફૂગાવાનું માપન ગ્રાહક ભાવ સૂચકાંક (CPI) દ્વારા કરવામાં આવે છે. (આથી, વિધાન (1) સાચું છે.)
- ⇒ ખાદ્ય ચીજ-વસ્તુઓના ફૂગાવા માટે NSO દ્વારા અલગથી CFPI (Consumer Food Price Index) રજૂ કરવામાં આવ્યો છે. આ દર જૂન, 2020 માટે 7.87% રહ્યો છે. (આથી, વિધાન (4) ખોટું છે.)



(2) ભારતમાં CPI (ગ્રાહક ભાવ સૂચકાંક) વિશે નીચેનામાંથી સાચાં વિધાન પસંદ કરો ?

- (1) છૂટક ખરીદદારની દૃષ્ટિથી ભાવમાં થતાં ફેરફારનું માપન CPI દ્વારા કરવામાં આવે છે.
 - (2) ભારતમાં 4 પ્રકારના CPI જોવા મળે છે.
 - (3) આ દરેકનું માપન NSO નામની સંસ્થા દ્વારા કરવામાં આવે છે.
 - (4) CPI માટે આધાર વર્ષ 2012 છે.
- (A) માત્ર (1), (2) અને (3) (B) માત્ર (2), (3) અને (4)
- (C) માત્ર (1), (2) અને (4) (D) આપેલ તમામ

⇒ જવાબ :- C

સમજૂતી :

- ⇒ ભારતમાં છૂટક અથવા સામાન્ય ગ્રાહકની દૃષ્ટિથી ભાવમાં થતાં ફેરફારનું માપન CPI દ્વારા કરવામાં આવે છે. (આથી, વિધાન (1) સાચું છે.)
- ⇒ ભારતમાં CPIના 4 પ્રકાર છે, જે નીચે આપેલા છે. (આથી, વિધાન (2) સાચું છે.)
- ઔદ્યોગિક શ્રમિકો માટે CPI (CPI-IW)
 - કૃષિ શ્રમિકો માટે CPI (CPI-AL)
 - ગ્રામીણ શ્રમિકો માટે CPI (CPI-RL)
 - CPI (ગ્રામીણ/શહેરી/સંયુક્ત)
- ⇒ આ 4 પ્રકાર પૈકી પ્રથમ ત્રણ પ્રકારની માહિતીનું એકત્રીકરણ શ્રમ મંત્રાલય દ્વારા કરવામાં આવે છે. જ્યારે ચોથા પ્રકારના CPIનું માપન NSO દ્વારા કરવામાં આવે છે. (આથી, વિધાન (3) ખોટું છે.)
- ⇒ CPI માટેનું આધાર વર્ષ 2012 છે. (આથી, વિધાન (4) સાચું છે.)
- ⇒ MPC (મોનેટરી પોલિસિ કમિટી) દ્વારા ફૂગાવાના નિયંત્રણ માટે CPIની માહિતીનો ઉપયોગ કરવામાં આવે છે.



(3) તંગમ (Tangams) ભાષા તથા સમુદાય વિશે નીચેનામાંથી સાચાં વિધાન પસંદ કરો ?

- (1) આ સમુદાય નાગાલેન્ડમાં રહે છે.
 - (2) તેઓની ભાષા તિબેટો-બર્મન ભાષા પરિવારની છે.
 - (3) યુનેસ્કોએ આ ભાષાને ગંભીર રીતે ખતરામાં (Critically Endangered) છે તેમ માર્ક કરેલું હતું.
 - (4) તંગમ એ મોટા 'આદિ' સમુદાય અંતર્ગતનો એક સમુદાય છે.
- (A) માત્ર (1) અને (2) (B) માત્ર (2), (3) અને (4)
(C) માત્ર (3) (D) આપેલ તમામ

⇒ જવાબ :- B

સમજૂતી :

- ⇒ અરુણાચલ પ્રદેશના મુખ્યમંત્રી દ્વારા તંગમ લોકો વિશેના એક પુસ્તકનું લોચીંગ કરવામાં આવેલું છે.
- ⇒ અરુણાચલ પ્રદેશના 'આદિ' સમૂહ/પ્રજાતિની હેઠળ એક નાના તથા ઓછાં જાણીતા સમુદાયમાં તંગમ લોકોનો સમાવેશ થાય છે. (આથી, વિધાન (1) ખોટું છે, જ્યારે વિધાન (4) સાચું છે.)
- ⇒ તંગમ એક મૌખિક ભાષા છે જે 'તાની' સમૂહની છે. આ સમૂહનો સમાવેશ 'તિબેટો-બર્મન ભાષા પરિવાર' હેઠળ થાય છે. (આથી, વિધાન (2) સાચું છે.)
- ⇒ યુનેસ્કો દ્વારા વર્લ્ડ એટલાસ ઓફ એન્ડેન્જર્ડ લેંગ્વેજ (2009)માં તંગમ ભાષાને ગંભીર રીતે ખતરામાં છે તેમ માર્ક કરવામાં આવી હતી. (આથી, વિધાન (3) સાચું છે.)
- ⇒ વર્તમાન સમયે આ ભાષાના 253થી પણ ઓછાં બોલનારા વધ્યા છે તેમ જાણવા મળ્યું છે.





(4) શ્રી પદ્મનાભસ્વામી મંદિર વિશે નીચેનામાંથી સાચાં વિધાન પસંદ કરો ?

- (1) આ મંદિરનો ઇતિહાસ 8મી સદીથી મળી આવે છે પરંતુ તેનું વર્તમાન સ્વરૂપ 18મી સદીના બાંધકામ દ્વારા મળેલ છે.
 - (2) પ્રારંભિક સમયે મંદિરનું બાંધકામ સ્થાનિક માટી તથા પથ્થરો દ્વારા કરવામાં આવ્યું હતું.
 - (3) મંદિર બાંધકામની શૈલી પંડ્યા શૈલી છે.
 - (4) મંદિરના મુખ્ય દેવતાં તરીકે ભગવાન શિવ છે.
- (A) માત્ર (1) (B) (2), (3) અને (4)
(C) માત્ર (1) અને (4) (D) માત્ર (1), (3) અને (4)

⇒ જવાબ :- A

સમજૂતી :

- ⇒ તાજેતરમાં સુપ્રીમ કોર્ટ દ્વારા શ્રી પદ્મનાભસ્વામી મંદિરની પ્રોપર્ટીના નિયામક તરીકે ત્રાવણકોર રાજવંશ પરિવારના હકને માન્ય રાખવામાં આવ્યો છે.
- ⇒ આ મંદિરનો ઇતિહાસ 8મી સદી જેટલો જૂનો છે. પરંતુ મંદિરને તેનું વર્તમાન સ્વરૂપ 18મી સદીના બાંધકામ દ્વારા મળેલું છે. આ બાંધકામ તે સમયના ત્રાવણકોરના મહારાજા મારતંડ વર્મા દ્વારા કરવામાં આવ્યું હતું. (આથી, વિધાન (1) સાચું છે.)
- ⇒ મંદિરનું નિર્માણ પ્રારંભિક રીતે લાકડાં દ્વારા કરવામાં આવ્યું હતું. ત્યારબાદ ગ્રેનાઈટથી બાંધકામ થયું હતું. (આથી, વિધાન (2) ખોટું છે.)
- ⇒ મંદિરના બાંધકામની શૈલી ચેરા/છેરા શૈલી છે. (આથી, વિધાન (3) ખોટું છે.)
- ⇒ મંદિરના મુખ્ય દેવતા ભગવાન વિષ્ણુ છે જે અનંત શયન મુદ્રામાં આદિશેષ (સર્પોના રાજા) પર વિરાજે છે. (આથી, વિધાન (4) ખોટું છે.)





(5) ભારતે SDG વિશેનું પોતાનું દ્વિતીય સ્વૈચ્છિક રાષ્ટ્રીય રિવ્યુ (Voluntary National Review) રજૂ કરેલું છે. આ બાબત વિશે નીચેનામાંથી સાચાં વિધાન પસંદ કરો.

- (1) આ રિવ્યુ પર્યાવરણ મંત્રાલય દ્વારા સોંપવામાં આવ્યું છે.
 - (2) આ રિવ્યુ UNFCCCનું કાર્યકારી સમિતિને સોંપવામાં આવે છે.
 - (3) ભારતના રિવ્યુ રિપોર્ટનું શીર્ષક, 'Decade of Action : Taking SDGs from Global to Local' છે.
 - (4) આ રિપોર્ટમાં COVID-19ની પરિસ્થિતિનો કોઈ ઉલ્લેખ નથી.
- (A) માત્ર (1) અને (2) (B) માત્ર (2) અને (4)
(C) માત્ર (3) (D) માત્ર (1), (2) અને (3)

⇒ જવાબ :- C

સમજૂતી :

- ⇒ તાજેતરમાં ભારતે પોતાનું દ્વિતીય સ્વૈચ્છિક રાષ્ટ્રીય રિવ્યુ યુનાઈટેડ નેશન્સ હાઈ લેવલ પોલિટિકલ ફોરમ (UN-HLPF)ને સોંપ્યું છે. (આથી, વિધાન (2) ખોટું છે.)
- ⇒ આ રિવ્યુ નીતિ આયોગ દ્વારા UN-HLPFને રજૂ કરવામાં આવ્યું છે. (આથી, વિધાન (1) ખોટું છે.)
- ⇒ ભારત દ્વારા SDG વિશેનું પ્રથમ રિવ્યુ 2017માં સોંપવામાં આવ્યું હતું.
- ⇒ આ રિવ્યુ 'Decade of Action : Taking SDGs from Global to Local' નામના રિપોર્ટ દ્વારા રજૂ કરવામાં આવેલું છે. (આથી, વિધાન (3) સાચું છે.)
- ⇒ રિપોર્ટમાં SDG વિશેની નીતિ અને તેને કેવી રીતે અમલમાં મૂકવી તથા COVID-19ની પરિસ્થિતિ પણ જણાવવામાં આવેલી છે. (આથી, વિધાન (4) ખોટું છે.)



સ્પર્ધાત્મક પરીક્ષાની લેટેસ્ટ માહિતી અને ફ્રી મટીરિયલ્સ
તેમજ રેગ્યુલર કરંટ અફેર્સ મેળવવા માટે
નીચે આપેલા અમારા
Social Media Icon પર Click કરો.

